



హెంమ్ పేజ్ వార్తలు గ్యాలరీ సమీక్షలు వీడియోలు ముఖముఖి సెషన్స్ ENGLISH VERSION

ఇండియన్ అమెరికన్ ఫ్రెండ్ షిప్ కౌన్సిల్ (ఐ.ఎ.ఎఫ్.సి) 20వ వార్షికోత్సవ వేడుకలు

తాజా వార్తలు



కొత్త పోస్టర్లు : అ ! (శ్రీనివాస్ అవసరాల)
మోషన్ పోస్టర్ : మహానటి
కొత్త స్టైల్స్ : టెన్ (విక్రమ్, సమంత)
ఇంటర్వ్యూ : నాగార్జున అక్కినేని -
సినిమా బాగా వచ్చింది కాబట్టే రిలీజ్
చేస్తున్నాను !
'మహానటి' విడుదల తేది ఖరారు !

వాషింగ్టన్ డి.సి.: ఇండియన్ అమెరికన్ ఫ్రెండ్ షిప్ కౌన్సిల్ 20వ వార్షికోత్సవ వేడుకలు అమెరికా రాజధాని వాషింగ్టన్ డి.సి.లో అక్టోబర్ 31, 2017 న అత్యంత వైభవంగా జరిగాయి. ఈ వేడుకలకు దేశం నలుమూలల నుండి 200 మందికి పైగా ఐ.ఎ.ఎఫ్.సి సంఘ ప్రతినిధులు ఉత్సాహంగా పాల్గొన్నారు. ఉదయం 10 గంటలకు వైట్ హౌస్ లో జరిగిన సమావేశంలో భారత - అమెరికా దేశాల మధ్య ఉన్న ప్రస్తుత సంబంధభాంధవ్యాల పై వివిధ శాఖల అమెరికా ప్రభుత్వ ప్రతినిధులు గంటకు పైగా జరిపిన సమావేశంలో సమీక్ష చేశారు. వీటిలో ముఖ్యంగా హెచ్ -1 బి వీసా, ఇమ్మిగ్రేషన్ సంబంధిత అంశాల పై ఐ.ఎ.ఎఫ్.సి సంస్థ అధ్యక్షులు డాక్టర్. ప్రసాద్ తోటకూర ప్రవాస భారతీయుల తరపున తమ ఆందోళనను వ్యక్తపరిచారు. సంస్థ చైర్మన్ డాక్టర్. కృష్ణారెడ్డి భారత సరిహద్దులలో పొంచి ఉన్న ఉగ్రవాదం పైన, డాక్టర్. సత్ గుప్త, రావు కల్యణ తదితరులు ఇరుదేశాల మధ్య వాణిజ్య ఒప్పందాలు, సౌర శక్తి, రక్షణ, తదితర అంశాల పైన పలు ప్రశ్నలను లేవనెత్తారు.

మధ్యాహ్నం సెనేట్ బిల్డింగ్ లో ఒహయో సెనేటర్ షెర్డ్ బ్రౌన్ (డెమోక్రాట్), న్యూయార్క్ సెనేటర్ చక్ షూమర్ (డెమోక్రాట్), సాత్ కరోలినా సెనేటర్ లిండే గ్రహమ్ (రిపబ్లికన్) తదితరులు ఇరు దేశాలకు ఉపయోగ పడే అనేక ఒప్పందాల అమలులో కృషి చేస్తామని తమ పూర్తి మద్దతును ప్రకటించారు.

సాయంత్రం జరిగిన విందు సమావేశంలో ఇండియా కాకస్ కో-చైర్ కాంగ్రెస్ సభ్యులు తులసి గాబర్, జార్జ్ హెన్రీ మెరియూ ఇతర కాంగ్రెస్ సభ్యులు డాక్టర్. అమీ బేరా, రాజా కృష్ణమూర్తి, ఫ్రాంక్ పాల్సన్, కార్ల్ రైట్, ఎడ్ రాయిస్, కారోలిన మెలోని, సుడ ఫో, పీలా జాక్సన్ లీ, మాధ్యూ కార్ల్ రైట్లతో సహా 70 మందికి పైగా అమెరికా కాంగ్రెస్ ప్రతినిధులు హాజరయి భారత అమెరికా దేశాల మధ్య సుదృఢమైన సంబంధాల కోసం పార్లమెంటుకేంద్రంగా అమెరికా చట్ట సభలలో కలిసి పని చేస్తామని హామీ ఇచ్చారు. ఈ సందర్భంగా భారత ప్రధాని నరేంద్ర మోడీ పంపిన సందేశాన్ని ఆదిష్ అగర్వాల్, అమెరికా అధ్యక్షులు డోనాల్డ్ ట్రంప్ పంపిన సందేశాన్ని డాక్టర్. ప్రేమ్ రెడ్డి చదివి వినిపించారు.

ఐక్యరాజ్య సమితిలో అమెరికా దేశపు రాయబారిగా ప్రాతినిధ్యం వహిస్తున్న భారత సంతతికి చెందిన నిక్కి హేలీ ఈ విందు సమావేశంలో ముఖ్య అతిథిగా హాజరయి కీలకోపన్యాసం చేశారు. ఐ.ఎ.ఎఫ్.సి అధ్యక్షులు డాక్టర్. ప్రసాద్ తోటకూర ముఖ్య

4.5 Qt. Classic Plus Stand Mixer
Buy Now



Like us on Facebook
123telugu.com
Like Page
Follow @123telugu 206K followers

అతిథిని పరిచయం చేస్తూ అమెరికా రాజకీయాలలో నిక్కి ఒక సంచలనం అని, గతంలో సౌత్ కరోలినా రాష్ట్ర గవర్నర్ గా ఎన్నో వేల ఉద్యోగాలను సృష్టించారని, ప్రస్తుతం అమెరికా రాయబారిగా ఐక్యరాజ్య సమితిలో తనదైన ప్రత్యేక ముద్రను వేస్తున్నారని హర్షం వ్యక్తం చేశారు. నిక్కి హేలీ ప్రసంగిస్తూ ముందుకు మంగళవారం న్యూయార్క్ లో జరిగిన ఉగ్రవాద దాడిని తీవ్రంగా ఖండించారు. ఆఫ్నిస్తాన్ మరియు దక్షిణ ఆసియా ప్రాంతాలలో తీవ్రవాదాన్ని అరికట్టడంలో అమెరికా భారతదేశంతో కలిసి పని చేస్తుందన్నారు. అమెరికా దేశానికి పాకిస్తాన్ తో సత్సంబంధాలు ఉన్నప్పటికీ ఉగ్రవాదాన్ని ప్రోత్సహిస్తున్న పాకిస్తాన్ ప్రభుత్వ విధానాలను సహించేది లేదని గట్టిగా హెచ్చరించారు. భారత ప్రధాని నరేంద్ర మోడీ, అమెరికా దేశ అధ్యక్షులు డోనాల్డ్ ట్రంప్ మధ్య గత జూన్ నెలలో జరిగిన భేటీలో ప్రపంచ వ్యాప్తంగా ఉగ్రవాదాన్ని అరికట్టి శాంతి భద్రతలు నెలకొల్పడంలో ఇరు దేశాలు కలిసికట్టుగా పని చేస్తాయని హామీ ఇచ్చిన విషయాన్ని గుర్తు చేశారు. భారతదేశం అణు సామర్థ్యం కలిగిన దేశం అయినప్పటికీ బాధ్యత కలిగిన ప్రజాస్వామ్య దేశం కనుక భారతదేశాన్ని ఎవ్వరూ శంకించరని అన్నారు. అంతేగాక ఆర్థిక, వాణిజ్య, సాంకేతిక రంగాలలో స్నేహ పూర్వకంగా ఇరు దేశాలకు ఉపయోగ పడే విధానాలతో ముందుకు సాగుతాయని అన్నారు.

భారతీయ కుటుంబ విలువలతో కూడిన అనేక మిలియన్ల ప్రవాస భారతీయులు అమెరికా దేశ ప్రగతికి నిరంతరం తోడ్పడుతున్నారని, తాను కూడా భారత సంతతికి చెందినందు వల్ల గర్విస్తున్నానని, ఇండియన్ అమెరికన్ ఫ్రెండ్ షిప్ కౌన్సిల్ లాంటి సంస్థలు భారత అమెరికా దేశాల మధ్య ఉన్న సంబంధాలను గట్టిపరచడంలో ప్రముఖ పాత్ర వహిస్తున్నాయని ప్రశంసించారు.

అనేక ఒత్తిడి పనుల్లో తీరిక లేకున్నా, ప్రత్యేక అభిమానం తో ఈ సమావేశాలకు ముఖ్య అతిథిగా హాజరైనందుకు డాక్టర్. ప్రసాద్ తోటకూర రాయబారి నిక్కి హేలీకి కృతజ్ఞతలు తెలియజేస్తూ, చైర్మన్ డాక్టర్. కృష్ణారెడ్డి, ఉపాధ్యక్షులు అమర్నాథ్ గౌడలతో కలిసి ఆమెకు ఙ్ఞాపికను అందజేసి ఘనంగా సన్మానించారు.

డాక్టర్. కృష్ణారెడ్డి కాంగ్రెస్ సభ్యులు ఎడ్ రాయస్, తులసి గాబర్, జార్జ్ హెల్లింగ్స్ లకు జాతీయ సేవా అవార్డులు బహుకరించారు. డాక్టర్. ప్రేమ్ రెడ్డి, అవధేష్ అగర్వాల్, యెస్సెస్ బోడోన్కె, అదీష్ అగర్వాల్ మరియు ప్రమీల కాజాలకు ఉత్తమ సేవా అవార్డులు అందజేశారు.

ఉపాధ్యక్షులు అమర్నాథ్ గౌడ వందన సమర్పణ గావిస్తూ ఈ సమావేశాలకు రాయబారి నిక్కి హేలీ ముఖ్య అతిథిగా హాజరు కావడంలో కీలక పాత్ర వహించిన అధ్యక్షులు డాక్టర్. ప్రసాద్ తోటకూరకు, వేడుకలు ఘనంగా జరగడానికి సహకరించిన చైర్మన్ డాక్టర్. కృష్ణారెడ్డి, కార్యదర్శి సుబ్బారావు కొల్ల, కోశాధికారి తన్నీర్ ఆర్పి, బోర్డు సభ్యులు మురళీ వెన్నం, సతీష్ రెడ్డి, డాక్టర్. హరనాథ్ పొలిచెర్ల, కె. వి. కుమార్, రవి గౌడ, డాక్టర్. తారా రెడ్డి, ప్రమీల కాజా, మల్లిక్ బండ, బాల పళనిస్వామి, ఎం.సి రీటా కాస్సి, జోగేశ్వరరావు పెద్దిబోయిన లాంటి అనేక మంది కార్యకర్తలకు, మీడియా ప్రతినిధులకు, దాతలకు, అనేక రాష్ట్రాల నుండి విచ్చేసిన సంస్థ ప్రతినిధులకు తన కృతజ్ఞతలను తెలియజేశారు.

సంబంధిత సమాచారం :

- “ఆక్సిజన్” భవిష్యత్ తరాలు తప్పక చూడాల్సిన చిత్రం !!
- తెలుగు ప్రేక్షకులకు ‘మాతంగి’ చిత్రం తప్పకుండా నచ్చుతుంది - రమ్యకృష్ణ
- తెలుగు ప్రేక్షకులకు ‘మాతంగి’ చిత్రం తప్పకుండా నచ్చుతుంది - ప్రముఖ హీరోయిన్ రమ్యకృష్ణ
- కామెడీ హార్సర్ గా జబ్బర్ స్ గబ్బర్ సింగ్ !
- “జాలియట్ లవర్ ఆఫ్ ఇడియట్” సెన్సార్ పూర్తి డిసెంబర్ 15న విడుదల

Tweet

Like 0

Share

G+ Share

Share



Subscribe to our Youtube Channel

తెలుగు రుచి - మల్లెమాల సంస్థ వారు అందిస్తున్న ఈ ఆన్ లైన్ కుకింగ్ ఛానెల్ ద్వారా మీరు నోరురించే రుచికరమైన, ఆరోగ్యకరమైన వంటకాల తయారీని తక్కువ ప్రైమ్ లో నేర్చుకోవచ్చు. ఇందులో అనుభవజ్ఞులైన, ప్రఖ్యాత చెఫ్ లు సులభ రీతిలో అన్ని రకాల వంటకాలను ఎలా చేయాలో మీకు నేర్పుతారు.

YouTube

You May Like

Sponsored Links by Taboola

Here's How Much Dental Implants Should Cost

Dental Implants | Search Links

4.5 Qt. Classic Plus Stand Mixer

nfm.com

Shoppers Are Getting Unbelievable Deals With This Little-Known Site

Tophatter

US Investor Predicts "Crypto Goldrush" Coming In 2018

James Altucher Newsletter

How Much Money Do You Really Get from a Reverse Mortgage?

NewRetirement Mortgage Quotes

Heartbreaking Photos North Korea Doesn't Want You To See

Livestly